

**सैन्यातील धारातीर्थी पडलेल्या महाराष्ट्रातील अधिकारी व
जवान यांच्या विधवा/अवलंबितांना तसेच अपंगत्व प्राप्त
झालेल्या अधिकारी/जवानांना आर्थिक मदत देण्याबाबत.**

महाराष्ट्र शासन

सामान्य प्रशासन विभाग

शासन निर्णय, क्रमांक:मासैम-२००६/३३६७/(प्र.क्र.३१८/२००६)/२८

मंत्रालय, मुंबई - ४०० ०३२.

दिनांक :- ०१ मार्च, २००७

- वाचा :-**
- १) शासन निर्णय, सा.प्र.वि.,क्र.मासैम-१०९९/१६६१/प्र.क्र.१२६/९९/२८, दि. ४ ऑक्टोबर २०००,
 - २) शासन निर्णय,सा.प्र.वि.,क्र.संकीर्ण-२००२/प्र.क्र.५०/२००२/२८,दि.१३ मार्च,२००३,
 - ३) शासन निर्णय, सा.प्र.वि.,क्र.मासैम-२००२/९३३/प्र.क्र.८६/२००२/२८,दि.९ डिसेंबर, २००३,
 - ४) शासन निर्णय, सा.प्र.वि.क्र.मासैम-२००६/२३५/(प्र.क्र.५२/२००६)/२८, दि.५ जून, २००६,
११ जुलै, २००६, २५ जुलै, २००६, १९ ऑक्टोबर, २००६ व ५ डिसेंबर, २००६,
 - ५) शासन निर्णय, सा.प्र.वि.क्र. मासैम-२००६/३३६७/(प्र.क्र.३१८/२००६)/२८, दि. १६ जानेवारी, २००७,
व ९ फेब्रुवारी, २००७.

शासन निर्णय :-

जम्मू-काश्मिर मधील नियंत्रण रेषेजवळील क्षेत्रात तसेच देशांतर्गत भागात मे, १९९९ पासून निर्माण झालेल्या युद्धजन्य तणावाच्या परिस्थितीत चकमकीत/मोहिमेअंतर्गत धारातीर्थी पडलेल्या सैन्यदलातील महाराष्ट्र राज्यातील सैनिकांच्या विधवांना/अवलंबितांना प्रत्येकी रुपये ५ लाख प्रमाणे एकवेळची आर्थिक मदत देण्याबाबत त्याचप्रमाणे गंभीररित्या जखमी होऊन अपंगत्व आलेल्यांना त्यांच्या अपंगत्वाच्या प्रमाणानुसार रु. १ व ३ लाख आर्थिक मदत देण्याचा शासनाने निर्णय घेतला आहे. या आर्थिक मदतीपैकी उपरोल्लेखित दि.४.१०.२००० व दि.१३.३.२००३ च्या शासन निर्णयात नमूद केल्याप्रमाणे द्यावयाच्या आर्थिक मदतीपैकी ४०% रक्कम शासकीय अनुदानातून व उर्वरित ६०% रक्कम मुख्यमंत्री सहाय्यता (कारगिल) निधीतून घेण्यात आलेल्या व राष्ट्रीयकृत बँकेत गुंतविण्यात आलेल्या रु.२२.२२ कोटीच्या व्याजातून देण्याचा निर्णय घेण्यात आलेला आहे. त्यानुसार संदर्भाधीन क्र.१,२ व ३ येथे नमूद केलेल्या शासन निर्णयानुसार युद्धात/चकमकीत शहीद झालेल्या पुढील जवानाच्या अवलंबितास रु.५ लाख आर्थिक मदत देण्यास शासन मान्यता देण्यात येत आहे. :-

अ. क्र.	नाव	मृत्यू दिनांक/मोहिम	वारसाचे नाव व आर्थिक मदतीची रक्कम
१	कै. मनीष हिराजी पितांबरे आयसी-५४३२७एम ३ पॅरा (एस.एफ) मेजर	दिनांक २८/११/२००६ ऑपरेशन रक्षक (जम्मू-काश्मिर)	१. श्रीमती संगीता मनीष पितांबरे (वीरपत्नी) रु.३ लाख २. श्रीमती हेमांगिनी हिराजी पितांबरे (वीरमाता) रु.२ लाख ०१ गौतम अपार्टमेंट, मोहननगर, महावीर पार्क, चिंचवड, पुणे.
२.	कै. प्रकाश गुलाब ठाकरे १५५७०९५०एफ २७० इंजिनियर्स रेजिमेंट (६० राष्ट्रीय रायफल्स, नागा) सॅपर	दिनांक २६/१०/२००६ ऑपरेशन रक्षक (जम्मू-काश्मिर)	१. सौ.मंगलाबाई गुलाब ठाकरे (वीरमाता) रु.२.५० लाख २. श्री. गुलाब दोधा ठाकरे (वीरपिता) रु.२.५० लाख मु.पो.डोंगराळे, ता.मालेगांव, जि.नाशिक

(कृ.मा.प.)

२. वरील परिच्छेद क्र.१ येथे नमूद केलेल्या शहीद जवानांच्या अवलंबितानां आर्थिक मदतीप्रयोजनार्थ रु.१०,००,०००/- (रुपये दहा लाख फक्त) खर्च अपेक्षित असून त्यापैकी ४०% रक्कम रु.४,००,०००/- (रुपये चार लाख फक्त) शासकीय अनुदानातून तर उर्वरीत ६०% रक्कम रु.६,००,०००/- (रुपये सहा लाख फक्त) मुख्यमंत्री सहायता (कारगिल) निधीतून घेण्यात आलेल्या व राष्ट्रीयकृत बँकेत गुंतविण्यात आलेल्या रु.२२.२२ कोटी रकमेच्या व्याजातून देण्यात यावी.

३. याबाबत होणारा रु.४,००,०००/- (रुपये चार लाख फक्त) खर्च "मागणी क्र.ए-५-२२३५ सामाजिक सुरक्षा व कल्याण, ६०- इतर सामाजिक सुरक्षा व कल्याण कार्यक्रम, १०२- सामाजिक सुरक्षा योजनेखाली निवृत्तीवेतन (००) (०४) देशांतर्गत सुरक्षासंबंधी मोहिमेत चकमकीत/धारातीर्थी पडलेल्या सैन्यातील जवानांच्या विधवांना/अवलंबिताना आर्थिक मदत (२२३५-२६०-८) " या लेखाशिर्षाखाली सन २००६-२००७ या आर्थिक वर्षाकरिता मंजूर करण्यात आलेल्या अनुदानातून भागविण्यात यावा. तसेच शहीद जवानांच्या कुटुंबियांना द्यावयाची आर्थिक मदत संबंधित जिल्ह्याच्या पालक मंत्र्याच्या हस्ते देण्यात यावी.

४. हा शासन निर्णय वित्त विभागाच्या सहमतीने त्यांच्या अनौपचारिक संदर्भ क्रमांक १०९१/२०००/व्यय-४, दिनांक १६ सप्टेंबर, २००२ व क्रमांक-१०४९/२००२/व्यय-४, दिनांक २ नोव्हेंबर, २००२ व क्र.६९४/२००३/व्यय-४, दिनांक २२.८.२००३ नुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक क्रमांक २००७०३०१११२६५५००१ असा आहे.

महाराष्ट्राचे राज्यपाल यांच्या आदेशानुसार व नावाने,

(नि.बा.वाडेकर)

अवर सचिव, महाराष्ट्र शासन

प्रति,

राज्यपाल यांचे सचिव,
मुख्यमंत्री यांचे सचिव,
मा.मंत्री (मासैक),/ मा.राज्यमंत्री (मासैक),
सचिव, महाराष्ट्र विधानमंडळ सचिवालय, मुंबई, (शाखा -ड-५/ड-६) २० प्रती
महालेखापाल (लेखा परीक्षा) महाराष्ट्र-१, मुंबई,/ महाराष्ट्र-२, नागपूर,
महालेखापाल (लेखा व अनुज्ञेयता) महाराष्ट्र-१, मुंबई,/महाराष्ट्र-२, नागपूर,
कमांडर, महाराष्ट्र-गुजरात एरिया मुख्यालय, कुलाबा, मुंबई - ४०० ००५,
जिल्हाधिकारी, पुणे, नाशिक,
जिल्हा कोषागार अधिकारी, जिल्हा कोषागार कार्यालय, पुणे,
संचालक, सैनिक कल्याण विभाग, पुणे - ४११००६, (५ प्रती)
जिल्हा सैनिक कल्याण अधिकारी, पुणे, नाशिक,
सह संचालक, लेखा व कोषागार,संगणक कक्ष, ५ वा मजला, नवीन प्रशासन भवन,मुंबई - ३२,
महासंचालक, माहिती व जनसंपर्क महासंचालनालय, मुंबई,
वित्त विभाग (व्यय-४,) मंत्रालय, मुंबई - ४०० ०३२,
सामान्य प्रशासन विभाग/कार्या-२५,मंत्रालय,मुंबई-४०० ०३२,
निवड नस्ती (२ प्रती).